

Ýetimiň oýlary

Category: Goşgular, Kitapcy
написано kitapcy | 23 январа, 2025
Ýetimiň oýlary ÝETIMIŇ OÝLARY

I.

Ýetimligiň kyn derdini,
Bu durmuşyň ýollarynda
Göterdi ata gerdeni,
Ykbalymyz gollarynda.

Ine, agzym ýetdi aşa
Ýöne burnum ganamady.
Muşakgat ýagmady başa,
Durmuş beýle gynamady.

Ýetimdirin, it bolmadym,
Ýigit çykanlygym hakdyr.
Öz ilimde ýat bolmadym,
Ilden aýry bagtym ýokdur.

II.

Ene bolup, ata ornun tutýan köp,
Ata bolup, ene ornun tutýan az.
Atam, şol azlaryň biri bolupdyň.
Ajal kalbymyzda goýanynda yz.

Ata bolup başymyzy sypasaň,
Ene bolup, basdyň bizi bagryňa.
Köp atasumagyň edişi ýaly,
Gidibem bilerdiň halan ugruňa.

Gözmonjugy ýaly dört jigerbendiň
Zar etmejek bolup, asla hiç zada.
Ýaş bolsaň-da, şindi, atam, şol ýyllar,
Köp eşret-den eliň çekdiň dünýäde.

Gaýgyňam biz bolduk, şatlygyňam biz,
Eneli çagadan kem ýermiz ýokdy.
Hem ene, hem ata mährine ýugrup,
Öz bagtyňy bize goýanyň hakda!

Aşyrguly BAÝRYÝEW. Goşgular